

آکاشوانی سے پیش ہے خبرنامہ

(Music)

فیصل خان

آداب: خبرنامے کے ساتھ میں  
پہلے اس وقت کی خاص خاص خبریں

- 
- 1- تمل ناڈو اور مغربی بنگال اسمبلی انتخابات کیلئے آج کاغذات نامزدگی داخل کرنے کا کام شروع ہو جائے گا۔
  - 2- انتخابی کمیشن نے مغربی بنگال میں 170 پولیس اسٹیشنوں کے آفیسرز انچارج کو ہٹا دیا ہے۔
  - 3- وزیر اعظم اور سینئر BJP رہنما نریندر مودی آج آسام اور پڈوچیری کے پارٹی کارکنوں سے خطاب کریں گے۔
  - 4- حکومت نے، 21 ریاستوں اور مرکز کے زیر انتظام علاقوں میں تقسیم عامہ کے تحت اعلیٰ درجے کا، کیرو سین تیل تقسیم کرنے کی اجازت دے دی ہے۔
  - 5- 94 ہزار ٹن LPG سے لدے ہوئے مزید دو بھارتی ٹینکرز، آبنائے ہرمز سے گزرے ہیں۔
  - 6- اور بھارتی مکے باز، آج منگولیا کے شہر اُلان باتر میں ایشنن چیمپئن شپ میں اپنے فن کا مظاہرہ شروع کریں گے۔

(Music)

اب خبریں تفصیل سے۔

Rev. EC Notification

تمل ناڈو اسمبلی انتخابات اور مغربی بنگال میں اسمبلی انتخابات کے، پہلے مرحلے کیلئے، کاغذات نامزدگی داخل کرنے کا کام، نوٹیفکیشن جاری ہونے کے ساتھ شروع ہو جائے گا۔

تمل ناڈو میں سبھی 234 اسمبلی حلقوں میں 23 اپریل کو ایک ہی مرحلے میں ووٹ ڈالے جائیں گے۔ تمل ناڈو کیلئے کاغذات نامزدگی داخل کرنے کا عمل 6 اپریل کو ختم ہو جائے گا اور ان کاغذات کی جانچ پڑتال اگلے دن کی جائے گی۔ نام واپس لینے کی آخری تاریخ 9 اپریل ہے۔

تفصیل ہمارے نامہ نگار سے

V/C - Joy

تمل ناڈو میں AIADMK کی قیادت والا NDA ، DMK کے تحت سیکولر ڈیموکریٹک الائنس، اداکار و سیاستداں وجے کی قیادت والا تملاگا ویتری کٹگم، جو پہلی بار چناؤ لڑ رہا ہے، اداکار و سیاستداں سہمن کی قیادت والا نام تملر کچی اور PMK بانی ڈاکٹر رامادوس اور سابق وزیر اعلیٰ جے للینا کی معتمدسی کلا ، جو پہلی بار چناؤ لڑ رہی

ہیں، اسمبلی انتخابات کیلئے میدان میں ہوں گی۔ ریاست میں ایک کروڑ 18 لاکھ افراد ایسے ہیں، جو پہلی بار ووٹ ڈالیں گے۔ پچھلے انتخابات میں 70 سے 75 فیصد لوگوں نے اپنے حق رائے دہی کا استعمال کیا تھا۔ انتخابی کمیشن نے ووٹروں سے اپیل کی ہے کہ وہ ”مائی ووٹ مائی رائٹ“ مہم کے ذریعے اپنے ووٹ کا استعمال ضرور کریں۔  
جوائے کی رپورٹ کے ساتھ خبرنامے کیلئے میں.....

اُدھر مغربی بنگال میں 152 اسمبلی حلقوں میں پہلے مرحلے کے تحت 23 اپریل کو ووٹ ڈالے جائیں گے۔  
تفصیل ہمارے نامہ نگار سے

#### V/C - Sandeepan

مغربی بنگال میں آئندہ اسمبلی انتخابات کے پہلے مرحلے کیلئے نوٹیفکیشن آج جاری کر دیا جائے گا۔ اس کے ساتھ ساتھ کاغذات نامزدگی داخل کرنے کا عمل بھی شروع ہو جائے گا۔ امیدوار اپنی نامزدگیاں 6 اپریل تک داخل کر سکیں گے۔ کاغذات نامزدگی کی جانچ پڑتال اگلے ہی دن کی جائے گی۔ نام، اگلے مہینے کی 9 تاریخ تک واپس لیے جا سکیں گے۔ اس مرحلے کے تحت 152 حلقوں میں 23 اپریل کو ووٹ ڈالے جائیں گے۔  
دوسرے مرحلے کے تحت 142 میں 29 اپریل کو ووٹ ڈالے جائیں گے۔ اس مرحلے کیلئے نوٹیفکیشن 2 اپریل کو جاری کیا جائے گا۔  
ووٹوں کی گنتی 4 مئی کو کی جائے گی۔  
کوکاٹہ سے سندھین کی رپورٹ کے ساتھ خبرنامے کیلئے میں.....

#### WB Officers Removed

انتخابی کمیشن نے، مغربی بنگال میں، انتظامیہ میں ایک بڑی ردوبدل کے تحت، ریاست کے 170 پولیس ایشینوں کے، آفیسرز انچارج کو ہٹا دیا ہے۔ ان میں بھوانی پور، نندی گرام جیسے مشہور اسمبلی حلقے بھی شامل ہیں۔  
کمیشن نے، اعلیٰ انتخابی افسر کے محکمے کی سفارشات کی بنیاد پر، کل 184 پولیس افسران کی منتقلی اور ان کی دوبارہ تعیناتی کو منظوری دی۔ ان میں 11 اعلیٰ درجے کے افسران بھی شامل ہیں۔  
انتخابی کمیشن نے واضح طور پر ایک ہدایت جاری کی ہے کہ آزادانہ اور شفاف چناؤ کے عمل میں کسی بھی طرح کی لاپرواہی برداشت نہیں کی جائے گی۔x

### Constituency Profile Vattiyurkavu

کیرالم میں نئی اسمبلی کے انتخاب کیلئے 9 اپریل کو پولنگ ہوگی۔ انتخابی حلقوں کا خاکہ پیش کیے جانے سے متعلق سیریز میں آج ہم تروانت پورم ضلع کی Vattiyurkavu اسمبلی سیٹ جائزہ لے رہے ہیں۔

V/C Smithi

کیرالم کے ضلع تروانت پورم میں واقع Vattiyurkavu اسمبلی حلقے میں آٹھ امیدوار انتخابی میدان میں ہیں۔ موجودہ MLA اور CPM لیڈر وی۔ کے۔ پرشانت حکمران LDF کے امیدوار ہیں۔ BJP رہنما اور تروانت پورم میونسپل کارپوریشن کی موجودہ کونسلر آر سری لیکھا NDA کی امیدوار ہیں۔ کانگریس کے سابق ریاستی صدر کے مرلی دھرن Vattiyurkavu سے UDF کے امیدوار ہیں۔

BSP کے ایم مرلی، SUCI کمیونسٹ کے B.S.EMil اور تین آزاد امیدوار بھی اس حلقے سے انتخاب لڑ رہے ہیں۔ 2021 کے اسمبلی انتخابات میں وی۔ کے۔ پرشانت نے BJP کے وی۔ وی۔ راجیش کو ہرایا تھا، جبکہ کانگریس کی وینا ایس نار تیسرے نمبر پر رہی تھیں۔

تروانت پورم سے اسمتی ایم پلورٹی کی رپورٹ کے ساتھ خبرنامے کے لیے میں .....

### PM Mera Booth

وزیراعظم اور BJP کے سینئر لیڈر نریندر مودی آج نمو ایپ کے ذریعے ”میرا بوتھ سب سے مضبوط سماو“ کے تحت آسام اور پدوچیری کے پارٹی کارکنوں سے خطاب کریں گے۔ ایک سوشل میڈیا پوسٹ میں جناب مودی نے کہا کہ آسام میں پچھلی ایک دہائی ہوئی ترقی پر کسی کیلئے، قابل دید ہے اور ریاست ہر شعبے میں اپنی تیز تر ترقی کیلئے جانی جاتی ہے۔ انھوں نے مزید کہا کہ ترقی کی وجہ سے لوگ این ڈی اے کی ڈبل انجن سرکار کو مزید پانچ سال کا موقع دینے کیلئے تیار ہیں۔

ایک اور پوسٹ میں جناب مودی نے کہا کہ NDA کی ڈبل انجن سرکار نے پچھلے پانچ برسوں میں لوگوں کی امنگوں کو پورا کیا ہے۔ انھوں نے پدوچیری کے پارٹی کارکنوں کے ساتھ تبادلہ خیال کرنے کے بارے میں خوشی کا اظہار کیا۔x

### Parliament Today

لوک سبھا میں آج نادہنگی اور دیوالیہ پن کے ضابطے میں 2025 کے ترمیمی بل پر مزید بحث مباحثہ کیا جائے گا۔ اس بل کا مقصد نادہنگی اور دیوالیہ پن کے 2016 کے ضابطے میں مزید ترمیم کرنا ہے۔ اس بل میں، طریق کار کی وجہ سے ہونے والی تاخیر اور کمپنیوں، نیز افراد کے مابین، باہم سمجھنے سمجھانے کے معاملات نمٹانے کی بات کہی گئی ہے۔

ایوان میں، ملک کو بائیں بازو کی انتہا پسندی سے پاک کرنے کی کوششوں پر بھی بحث مباحثہ کیا جائے گا۔ اُدھر راجیہ سبھا میں، مرکزی مسلح پولیس فوج کی، عام انتظامیہ سے متعلق 2026 کا بل پیش کیا جائے گا۔ اس بل کا مقصد، مرکزی مسلح پولیس دستوں میں، گروپ A کے جنرل ڈیوٹی افسران اور دیگر افسران کی بھرتی اور کام کی شرائط سے متعلق عام اصولوں کی ضابطہ بندی کرنا ہے۔x

### Govt Kerosene Notification

حکومت نے، ایک گزٹ نوٹیفکیشن جاری کیا ہے، جس میں تقسیم عامہ کے تحت، 21 ریاستوں اور مرکز کے زیر انتظام علاقوں میں، اعلیٰ درجے کا کیروسین تیل تقسیم کرنے کی اجازت دی گئی ہے۔ یہ اجازت، تازہ جغرافیائی و سیاسی حالات کے سبب، دنیا بھر میں توانائی کی سپلائی متاثر ہونے کی صورتحال کے تحت دی گئی ہے۔ اس قدم کا مقصد ان علاقوں میں رسوائی اور روشنی کی ضرورتوں میں مدد کرنا ہے، جہاں عام حالات میں کیروسین کا استعمال پوری طرح ختم کر دیا گیا تھا۔

ایک رپورٹ

V/C - Saumya / Aman Yadav

پیٹرولیم اور قدرتی گیس کی وزارت نے، ان ریاستوں اور مرکز کے زیر انتظام علاقوں میں، جہاں کیروسین کا استعمال بند کر دیا گیا ہے، نامزد ایندھن اسٹیشنوں پر گھروں میں استعمال کیلئے اعلیٰ درجے کا کیروسین تیل ذخیرہ اور تقسیم کرنے کی اجازت دے دی ہے۔ وزارت کی جاری کیے گئے ایک نوٹیفکیشن میں، ہر ضلع میں دو ایندھن اسٹیشنوں تک 5 ہزار لیٹر تک کیروسین ذخیرہ کیا جا سکتا ہے۔ ان میں سرکاری شعبے کی تیل کمپنیوں کی ملکیت والی دکانوں کو ترجیح دی جائے گی۔ ڈیلروں اور ٹرانسپورٹروں کو بھی متعلقہ لائسنسنگ ضروریات سے چھوٹ دی گئی ہے، تاکہ کیروسین تیزی سے سپلائی کیا جاسکے۔ البتہ حفاظت اور تیل لانے لے جانے پر نظر رکھنے کا عمل جاری رہے گا۔

وزارت نے کہا ہے کہ یہ انتظام گھروں میں رسوائی اور روشنی کے مقصد سے کیا گیا ہے، جس کا اطلاق دہلی، اترپردیش، گجرات اور راجستھان سمیت 21 ریاستوں اور مرکز کے زیر انتظام علاقوں میں کیا جائے گا۔ اس نوٹیفکیشن پر فوری طور پر عمل شروع ہو گیا ہے، جو 60 دن یا مزید احکامات جاری ہونے تک نافذ رہے گا۔

نئی دہلی سے امن یادو کی رپورٹ کے ساتھ خبرنامے کیلئے میں.....

BREAK

یہ خبرنامہ آکاشوانی سے نشر کیا جا رہا ہے۔

GONG

### LPG Tankers

بھارت کے پرچم بردار مزید دو LPG ٹینکرز نے، جنگ سے متاثرہ آبنائے ہرمز کو پار کر لیا ہے۔ ان میں 94 ہزار ٹن LPG لدی ہوئی ہے۔ امید ہے کہ دو LPG کیررز BW TYR اور BW ELM اگلے دو روز میں بھارت پہنچ جائیں گے۔

BW TYR کے بارے میں امید ہے کہ یہ کل ممبئی پہنچے گا اور BW ELM نیو منگلور، کیم اپریل تک پہنچ جائے گا۔ ایران پر، امریکہ اور اسرائیل کے حملوں، اور ایران کی طرف سے کی گئی جوابی کارروائی کی وجہ سے، آبنائے ہرمز سے، جہازوں کے گزرنے میں رکاوٹ آگئی ہے۔ البتہ پچھلے ہفتے ایران نے کہا تھا کہ غیر مخصوص جہاز، ایرانی حکام کے ساتھ تال میل رکھتے ہوئے یہاں سے گزر سکتے ہیں۔

اس سے پہلے، بھارت کے پرچم والے، چار LPG ٹینکرز آبنائے ہرمز سے گزرے تھے، Pine گیس اور Jag Vasant ، 92 ہزار 612 ٹن LPG لے کر 26 سے 28 مارچ کے درمیان بھارتی بندرگاہوں پر پہنچے تھے۔ اس سے پہلے MT Shivalik اور MT Nandadevi تقریباً 92 ہزار 712 ایل پی جی لیکر 16 مارچ کو گجرات میں مندر پورٹ پہنچے تھے اور 17 مارچ کو کاندلہ پورٹ پہنچے تھے۔x

### Israel Lebanon

لبنان میں، اسرائیل کی فوجی کارروائی میں نئے سرے سے تیزی آگئی ہے۔ اسرائیل، جنوبی لبنان میں اپنے Buffer زون میں آگے بڑھ رہا ہے اور حملے کر رہا ہے۔

اسرائیل کے وزیر اعظم بنجامن نیتن یاہو نے فوجوں کو آگے بڑھنے کا حکم دیا ہے۔ انہوں نے کہا کہ اس پیشرفت کا مقصد، حزب اللہ کو دراندازی سے روکنا اور اسرائیل کی شمالی سرحد پر حفاظتی انتظامات کو مستحکم بنانا ہے۔

لبنان میں، مارچ کے اوائل میں جب سے یہ جنگ شروع ہوئی ہے، مرنے والوں کی تعداد ایک ہزار 189 سے زیادہ ہو گئی ہے اور ہزاروں لوگ زخمی ہوئے ہیں۔

بے گھر افراد کی تعداد میں بھی تیزی سے اضافہ ہو رہا ہے۔ 10 لاکھ سے زیادہ لوگ بے گھر ہو گئے ہیں۔ کل بیروت کے جنوب میں ایک قبرستان میں سینکڑوں ماتم کناں، صحافیوں علی شعیب، فاطمہ فتونی اور محمد فتونی کے جنازے میں شریک ہوئے۔ یہ صحافی اسرائیلی حملوں میں ہلاک ہو گئے تھے۔  
تفصیل مغربی ایشیا کے ہمارے نامہ نگار سے

V/C - Vinod Kumar

تازہ ترین فوجی واقعات میں اسرائیلی فوج نے ہرمز پہاڑی پر ایک کارروائی کی۔ سرحد پار سے یہ کارروائی، شام کی طرف سے جنوبی لبنان میں کی گئی۔ اسرائیلی فوج نے کہا کہ اس کارروائی کا مقصد حزب اللہ کو داخل ہونے

سے روکنا اور پہاڑی سرحدی خطے میں فوجی بنیادی ڈھانچے کو نشانہ بنانا ہے۔ ہرن پہاڑی، دفاعی نوعیت کا ایک اونچا میدان جنگ ہے، جہاں لبنان، شام اور اسرائیل کے قبضے والی جولان پہاڑیاں ایک دوسرے سے ملتی ہیں، جس کی وجہ سے یہ نگرانی اور فوجی ٹھکانے کے طور پر ایک اہم مقام ہے۔ لبنان کے افسران نے بتایا کہ بجاؤ ٹیمیں، صحافی اور فوری راحت پہنچانے والے افراد ان حملوں میں لگاتار ہلاک ہو رہے ہیں، جس کی وجہ سے بین الاقوامی سطح پر تشویش پیدا ہو گئی ہے۔  
 ونود کمار کی رپورٹ کے ساتھ خبرنامے کیلئے میں.....

### Boxing Asian Champ

بھارتی مکے باز منگولیا کے اُلن باٹر میں ایشیائی چیمپئن شپ میں آج اپنی مہم کا آغاز کریں گے۔ بانگ فیڈریشن آف انڈیا کے مطابق خواتین کے باز نکھت زریں، لولینا بورگوین، Ankushita، Jaismine Lamboria، Boro، اور ندھی چودھری اور Alfiya Patahan، Byes کے ساتھ اگلے راؤنڈ میں پہنچیں گی۔  
 خواتین کے ڈرا میں 54 کلوگرام کے زمرے میں پریتی پوار کا مقابلہ قزاقستان کی Elina Bazarova سے جبکہ 60 کلوگرام کے زمرے میں پریا کا مقابلہ قزاقستان کی Rimma Volossenکو سے ہوگا۔  
 مردوں کے سیکشن میں وشوناتھ سریش کرغستان کے Bekzat Ergeshov سے جبکہ Jadumani سنگھ 55 کلوگرام زمرے میں جاپان کے Rui Yamaguchi سے مقابلہ کریں گے۔x

### IPL

IPL کرکٹ میں ممبئی انڈینس نے گل رات ممبئی کے وانکھیڑے اسٹیڈیم میں دوسرے میچ میں کولکاتہ نائٹ رائیڈرز کو چھ وکٹ سے ہرا دیا۔  
 پہلے بلے بازی کرتے ہوئے کولکاتہ نائٹ رائیڈرز نے چار وکٹ کے نقصان پر 220 رن کا بڑا اسکور بنایا تھا جس میں کپتان اجتلیا رہانے کے 67 رن شامل ہیں۔  
 جواب میں ممبئی انڈینس نے روہت شرما کے 78 رن اور Ryan Ricketon کے 81 رن کی بدولت چار وکٹ کے نقصان پر نشانہ حاصل کر لیا۔  
 ممبئی انڈینس کے گیند باز Shardul Thakur کو تین وکٹ لینے پر میچ کا بہترین کھلاڑی قرار دیا گیا۔  
 آج راجستھان رائلز کا مقابلہ گواہٹی کے Barsapara کرکٹ اسٹیڈیم میں شام ساڑھے ساتھ بجے چنئی سپرکنگس سے ہوگا۔x

### Rev.Khelo India Tribal Games

چھتیس گڑھ میں جاری پہلے کھیلو انڈیا ٹرائل گیمز کے چھٹے دن آج رائے پور میں تیراندازی، ہاکی اور فٹبال کے مقابلے ہوں گے جبکہ سرگوجا میں کشتی کے مقابلے جاری رہیں گے۔ آتھلیٹکس کے مقابلے آج بستر کے ڈویژنل ہیڈ کوارٹر جگدل پور میں شروع ہوں گے۔

کرناٹک سونے کے 15 تمغوں کے ساتھ سرفہرست ہے۔ اوڈیشہ 9 سونے کے تمغوں کے ساتھ دوسرے جبکہ اروناچل پردیش 5 تمغوں کے ساتھ تیسرے مقام پر ہے۔

کھیلو انڈیا ٹرائل گیمز چھتیس گڑھ میں 25 مارچ کو شروع ہوئے تھے اور 3 اپریل تک جاری رہیں گے۔x

### Spanish Para Badminton

بھارت کے پیرالمپک چیمپین پرمود بھگت نے Toledo میں جاری Spanish Para Badminton International Level-1 میں سونے کا ایک اور چاندی کے دو تمغے حاصل کیے ہیں۔ بھگت اور منیشا رام داس نے ملسڈ ڈبلز SL3-SU5 زمرے میں ہم وطن کھلاڑی Nitesh Kumar اور Thulasimathi Murugesan کو اکیس-پندرہ، چوبیس-بائیس سے ہرایا۔

مجموعی طور پر بھارت نے ٹورنامنٹ میں مختلف زمروں میں تمغے حاصل کیے ہیں۔x

### MA Public Speak

آکاشوانی کا خبروں کا شعبہ، ہندی اور انگریزی میں براہ راست نشر ہونے والے اپنے فون ان پروگرام، پبلک اسپیک میں آج رات ساڑھے نو بجے ”2027 کی مردم شماری: ڈیجیٹل ٹولز اور خود گنتی کیے جانے کے عمل کے ساتھ پہلی مردم شماری“ کے موضوع پر ایک تفصیلی مذاکرہ نشر کرے گا۔ یہ مذاکرہ، بھارت کے رجسٹرار جنرل اور مردم شماری کے کمشنر مرتیونجے کمار نارائن کے ساتھ کیا جائے گا۔

پروگرام کے دوران سامعین اس موضوع پر اپنے سوالات ان ٹیلی فون نمبرز پر پوچھ سکتے ہیں۔

صفر ایک ایک - دو تین، چار دو - ایک صفر، پانچ صفر

اور

صفر ایک ایک - دو تین، تین ایک، چار چار، چار چار،

اس کے علاوہ آپ اپنے سوالات

نو دو آٹھ نو - صفر نو چار صفر - چار چار

پر بھی وہاٹس ایپ کر سکتے ہیں، یا ایس ٹیگ Askair کے ساتھ X پر بھی بھیج سکتے ہیں۔x

### IMD Weather

بھارتی محکمہ موسمیات نے دن کے وقت دلی، چنڈی گڑھ، ہریانہ مشرقی راجستھان، ہماچل پردیش، وسطی مہاراشٹر، پنجاب اور اترکھنڈ میں ژالہ باری اور گرج چمک کے ساتھ اورینج الرٹ جاری کیا ہے۔ آج مراٹھواڑہ اور مغربی مدھیہ پردیش میں بھی اسی طرح کی صورتحال رہے گی۔

محکمہ موسمیات نے آج جموں و کشمیر، لداخ، آسام، میگھالیہ، ناگالینڈ، منی پور، میزورم اور تریپورہ سمیت بعض مقامات پر موسلا دھار بارش کی پیشگوئی کی ہے۔x

### Goyal Fian WTO

تجارت اور صنعت کے مرکزی وزیر پیش گوئل نے زور دے کر کہا ہے کہ ماہی گیری کا شعبہ، بھارت میں خوراک کی یقینی فراہمی اور گزر بسر کو یقینی بنانے میں اہم رول ادا کرتا ہے، جس سے 90 لاکھ سے زیادہ ماہی گیر کنبوں کو مدد ملتی ہے۔

کیمرن میں، عالمی تجارتی تنظیم کی چودھویں کانفرنس میں بھارتی وفد کی قیادت کرتے ہوئے جناب گوئل نے ماہی گیری سے متعلق انتظامیہ کے تئیں بھارت کا متوازن اور عوام پر مرکوز طریقہ کار پیش کیا۔

انہوں نے بھارت کے پہلے سے سرگرم اور تاریخی تحفظاتی کوششوں پر زور دیتے ہوئے، جن میں ماہی گیری پر سالانہ پابندی بھی شامل ہے، پائیداری کے تئیں بھارت کے دیرینہ عزم کو اُجاگر کیا۔x

### West Asia Iran US

ایرانی پارلیمنٹ کے اسپیکر نے امریکہ پر الزام لگایا ہے کہ وہ مغربی ایشیا کے تنازع کو ختم کرنے کی، بظاہر سفارتی کوششوں کے باوجود، خفیہ طور پر بڑی حملے کی منصوبہ بندی کر رہا ہے۔ اسپیکر محمد باقر قالیباف نے کہا کہ اگر امریکی فوجیں، ملک میں داخل ہوئیں تو ایرانی فوجیں، اس کا جواب دینے کیلئے تیار ہیں۔ انہوں نے خبردار کیا کہ انہیں آگ کے حوالے کر دیا جائے گا۔ انہوں نے علاقائی شراکتداریوں کے خلاف جوابی کارروائی کا عزم کیا۔

امریکی سنٹرل کمان کے چیف ایڈمرل بریڈ کورپ نے اسرائیل میں لیفٹنٹ جنرل ایال ضمیر اور سینئر اسرائیلی فوجی حکام سے ملاقات کی تاکہ ایران کے ساتھ جاری تنازع اور اُس کی اسلحہ سازی کی صلاحیت کو روکنے کی کوششوں پر تبادلہ خیال کیا جاسکے۔

ایران کے وزیر خارجہ عباس عراقچی نے بھی ایرانی یونیورسٹیوں اور تعلیمی اداروں کو نشانہ بنانے والے امریکی و اسرائیلی حملوں کی شدید مذمت کرتے ہوئے دونوں ممالک پر الزام لگایا ہے کہ وہ مغربی ایشیا کے تنازع کے دوران تشدد اور دھونس کے ذریعے علم کو دبانے کی کوشش کر رہے ہیں۔

سفارتی کوششوں کے سلسلے میں سعودی عرب، مصر، ترکیہ اور پاکستان کے وزرائے خارجہ نے اسلام آباد میں ملاقات کی تاکہ تنازع میں کمی لانے اور علاقائی سلامتی کو فروغ دینے کے طریقوں پر تبادلہ خیال کیا جاسکے۔ ملاقات کے بعد مشترکہ اعلامیہ جاری نہیں کیا گیا۔

امریکہ اور اسرائیل کے ایران پر حملوں سے شروع ہونے والی اس جنگ میں ہلاکتوں کی تعداد مسلسل بڑھ رہی ہے اور اب تک 3 ہزار سے زیادہ افراد ہلاک ہو چکے ہیں۔x

خبریں ہماری ویب سائٹ: news on air.com slash urdu پر بھی دستیاب ہیں۔

## GONG

### PRESS COMMENTS

اب اخبارات کے آئینہ کے ساتھ ہیں: .....فہیم احمد  
شکریہ - فیصل

قومی راجدھانی دلی سے شائع ہونے والے آج کے تقریباً سبھی اردو اخبارات نے من کی بات پروگرام سے وزیراعظم کے خطاب کی خبر کو اولیت کے ساتھ شائع کیا ہے:  
روزنامہ پرتاپ نے سرخی لگائی ہے: وزیراعظم نے کہا کہ مغربی ایشیا کی جنگ سے پیدا بحران میں خودغرضی پر مبنی سیاست نہ کریں، افواہیں نہ پھیلائیں۔

وزیراعظم کا تعلیم میں اختراع پر زور، بنگلور کے اختراعی اقدام کی ستائش کی۔ اسی اخبار نے ایک اور اہم خبر شائع کی ہے: ایئر لائن کمپنی انڈیگو، 29 مارچ سے 23 اپریل کے درمیان نوی ممبئی سے 30 سے زیادہ نئے راستوں پر پروازیں چلائے گی۔

اخبار نے مرکزی وزیر زراعت کے بیان کی خبر کو شائع کرتے ہوئے سرخی لگائی ہے: شیو راج سنگھ چوہان نے راکسین میں منعقد ”قومی زراعتی میلے“ میں 11 سے 13 اپریل تک کسانوں کو مدعو کیا۔

اخباروں کی کچھ اہم بین الاقوامی خبریں:

- ☆ امریکہ میں ڈونالڈ ٹرمپ کی پالیسیوں کے خلاف ملک گیر احتجاج
- ☆ امریکہ کینیڈا کی درآمدات کی تحقیقات میں مصروف
- ☆ امریکی ایئر بیس پر بم نصب کرنے والا شخص مبینہ طور پر چین فرار
- ☆ بنگلہ دیش کو مشرق وسطیٰ کی طویل جنگ کے شدید خطرے کا سامنا

### آخر میں خاص خاص خبریں ایک بار پھر

- 1 تمل ناڈو اور مغربی بنگال اسمبلی انتخابات کیلئے آج کاغذات نامزدگی داخل کرنے کا کام شروع ہو جائے گا۔
- 2 انتخابی کمیشن نے مغربی بنگال میں 170 پولیس اسٹیشنوں کے آفیسرز انچارج کو ہٹا دیا ہے۔
- 3 وزیر اعظم اور سینئر BJP رہنما نریندر مودی آج آسام اور پڈوچیری کے پارٹی کارکنوں سے خطاب کریں گے۔
- 4 حکومت نے، 21 ریاستوں اور مرکز کے زیر انتظام علاقوں میں تقسیم عامہ کے تحت اعلیٰ درجے کا، کیروسین تیل تقسیم کرنے کی اجازت دے دی ہے۔
- 5 94 ہزار ٹن LPG سے لدے ہوئے مزید دو بھارتی ٹینکرز، آبنائے ہرمز سے گزرے ہیں۔
- 6 اور بھارتی مکے باز، آج منگولیا کے شہر اُلان باتر میں ایشنن چیمپئن شپ میں اپنے فن کا مظاہرہ شروع کریں گے۔

اسی کے ساتھ یہ خبر نامہ ختم ہوا۔